

Ukusyz gije

Category: Goşgular, Kitapcy
написано kitapcy | 23 январа, 2025
Ukusyz gije UKUSYZ GIJE

Çary Nurymowa

Köçe şagalaňyn zyňdy birýana,
Çagalaryň eýýäm uklany-da ba.
Sen bolsa işiňe başladyň ýene,
«Do re mi fa...
Do re mi fa...»

Ne beýle, ne beýle tiz geçýär wagt,
Akyp dur, atyp dur misli bir derýa.
Tersine, iş bolsa önenok bu gün,
«Do re mi fa...
Do re mi fa...»

Käte gaharlanýaň, käte ýylgyrýaň,
Käte maňlaýyňda der peýda bolýa.
Bu zatlardan habaryň ýok, hiňlenýäň:
«Do re mi fa...
Do re mi fa...»

Diňe Daň ýyldyzy ýaldyrýar gökde,
Galany bir mahal gidipdir umma.
Sen bolsa galamyň çeynäp otyrsyň:
«Do re mi fa...
Do re mi fa...»

«Goý bu gije geçe geçsin hasylsyz,
Bes bu gün dörese «Do re mi fa...»-sy.
Erjellik şeý diýýär: «Ýazylar erte.
«fa, sol, lya, si...
fa, sol, lya, si...»

Italmaz NURYÝEW. Goşgular